

"In-nonċittadini, barranin f'pajjiżhom stess" – artiklu ta' Camille Petit

Is-sit Euroviews 2014

Aleksandr Gaponenko, nonċittadin

Jien identifikat bħala Russu, iżda etnikament jien imħallat: Russu, Ukren u Pollakk. Aħna ngħixu fuq bażi ta' kultura Russa u lingwa Russa. Iżda aħna separati mir-Russja. Ilna ngħixu hawn żmien twil u b'xi mod inħossuna parti mis-soċjetà Latvjana. Iżda din is-soċjetà hija maqsuma fi tnejn, hawnhekk hawn żewġ komunitajiet: il-komunità Latvjana u dik Russa. –

Elizabete Krivcova, ex nonċittadina

Fil-familja lkoll inħossuna Latvjani, ilna ngħixu hawn ħajjitna kollha u m'għandniex post ieħor fejn immorru. Ilsien ommi huwa r-Russu u f'ħafna aspetti l-identità kulturali tiegħi hija Russa. Iżda, naturalment, l-identità politika tiegħi hija assolutament Latvjana u nifhem il-kultura tajjeb u hija parti minni, iżda hija Ewropea wkoll; jien inħossni Ewropea wkoll u naħseb li nħoss identitajiet differenti fl-istess ħin.

Karlis Eihenbaums, is-Segretarju għall-Istampa tal-Ministru tal-Affarijiet Barranin

Hawnhekk għandna grupp ta' madwar 270 000 persuna li huma hekk imsejha nonċittadini. Nafu biċ-ċert li għandna minnhom. Iżda dan ma jfissirx li m'għandhomx drittijiet. Irrid ngħid, dak in-numru kien enormi meta bdejna u naturalment dejjem kien hemm problemi dwar x'se nagħmlu. Xi ħadd jista' jgħid awtomatikament li huwa ċittadin. Jekk in-numru jkun relattivament żgħir, tista' tagħmilha. In-numri tagħna kienu pjuttost kbar u dawn ma kinux hawnhekk fuq stedina tagħna; waslu f'ċerti ċirkustanzi, tul dan il-perjodu partikolari. Fosthom kien hemm anke ex uffiċjali, jew uffiċjali tal-armata tal-okkupazzjoni. Ippermettuli ngħid, kien hemm persuni li kienu qed jaħdmu għall-kolonizzazzjoni ta' dan il-pajjiż matul ir-repressjonijiet; kienu qed jieħdu sehem f'dawn ir-repressjonijiet. Irid ikollok xi ħaġa bħal, ngħidu aħna, perjodu ta' żmien biex daww li jixtiequ jibqgħu hawn, jintegraw. Anke jekk għandek passaport ta' nonċittadin, xi tip ta' karta ħadra, taf int, għandek bażikament id-drittijiet kollha, biex tivvjaġġa, tgħix, tagħmel kollox. Li m'għandekx huma d-drittijiet politiċi sħaħ biex tiġi elett jew biex telegġi u tipparteċipa, bħal fil-każ tal-Latvja wkoll. Iżda l-bqija... Veru, hemm xi professjonijiet li ma tistax tippartikahom. Iżda bażikament hawnhekk tgħix ħajja komda; tista' tmur fil-Punent, tista' tmur fil-Lvant... Barra minn hekk, jekk tmur lejn il-Lvant, m'għandekx bżonn titlob viża li, kieku, tiswik 70 ewro.